

హైదరాబాద్, జులై 2 (నమస్తే ఉదయం)

ఏపీలో మరో ఐపీఎస్ అధికారి రాజీనామా చేశారు. డిజిపీ కార్యాలయంలో ఎస్సీ(అడ్మిన్)గా పనిచేస్తున్న సిద్ధార్థ్ ఇప్పటికే స్వచ్ఛంద ఉద్యోగ విరమణ(వీఆర్ఎస్) కోసం దరఖాస్తు చేశారని పోలీసువర్గాలు తెలిపాయి. సిద్ధార్థ్ కోశల్ నెలరోజులుగా విధులకు హాజరు కావడం లేదు. ఒత్తిళ్లతో రాజీనామా చేసినట్లు జరుగుతున్న ప్రచారం అవాస్తవమని, స్వచ్ఛందంగా ఈ నిర్ణయం తీసుకున్నట్లు ఆయన తెలిపారు.



సంపుటి: 2

సంచిక: 330

పేజీలు: 4

వెల: రూ.4/-

గురువారం 3 జులై 2025

ఎడిటర్: ఎం.వనితా రెడ్డి

కార్పొరేట్ వైద్యులు ప్రభుత్వ ఆసుపత్రుల్లో

సేవలు అందించాలి

సీఎం రేవంత్ రెడ్డి పిలుపు



ఉధృతంగా ప్రవహిస్తున్న బియాస్ నది

హిమాచల్‌లో భారీ వర్షాలు

51 మంది మృతి చెందినట్లు ప్రకటన

చండీఘడ్, జులై 2 (నమస్తే ఉదయం)

హిమాచల్‌లో గత కొన్ని రోజులుగా భారీ వర్షాలు కురుస్తున్నాయి. ఈ వర్షాలకు ఆకస్మిక వరదలు సంభవించాయి. ఎక్కడిక్కడైతే కొండచరియలు విరిగిపడుతున్నాయి. ఈ వర్షాల సీజన్‌లో ఇప్పటి వరకూ 51 మంది ప్రాణాలు కోల్పోయినట్లు అధికారులు తాజాగా వెల్లడించారు. భారీ వర్షాలకు హిమాచల్ ప్రదేశ్‌లోని మంది

జిల్లాలో బియాస్ నది ఉప్పొంగి ప్రమాదకరస్థాయిలో ప్రవహిస్తోంది. చండీగఢ్-మనాలీ హైవేలోని మండి-మనాలీ మార్గంలో అనేక చోట్ల కొండచరియలు విరిగిపడ్డాయి. దీంతో ట్రాఫిక్‌కు తీవ్ర అంతరాయం ఏర్పడింది. కొండచరియలు విరిగిపడిన కారణంగా రాకపోకలు నిలిచిపోయాయి. రాష్ట్రంలోని ప్రధాన నదులకు వరద ప్రవాహం పెరిగింది. పలు లోతట్టు ప్రాంతాలు పూర్తిగా నీట మునిగాయి. అనేక రోడ్లు

..మిగతా 2లో

నెలకు ఒకసార్లైనా ప్రభుత్వ ఆసుపత్రుల్లో సేవ చేయాలని విజ్ఞప్తి

ఆరోగ్యశ్రీ పరిమితిని

రూ. 10 లక్షలకు

పెంచినట్లు వెల్లడి

రూ.3 వేల కోట్లతో

ఉస్మానియాకు కొత్త

భవనం, నిమ్నలో మరో

2 వేల పడకలు

డిసెంబర్ 9 నాటికి

రాష్ట్రవ్యాప్తంగా 7 వేల

పడకలతో కొత్త

ఆసుపత్రులు



హైదరాబాద్, జులై 2 (నమస్తే ఉదయం)

కార్పొరేట్ ఆసుపత్రుల్లో పనిచేస్తున్న వైద్యులు తమ సామాజిక బాధ్యతగా ఏడాదికి కనీసం ఒక నెల రోజుల పాటు ప్రభుత్వ ఆసుపత్రుల్లో నిరుపేదలకు సేవలు అందించాలని ముఖ్యమంత్రి రేవంత్ రెడ్డి పిలుపునిచ్చారు. సామాన్య ప్రజలకు సేవ చేయడం ద్వారా వైద్య వృత్తిలో గొప్ప అనుభూతి, ఆత్మ సంతృప్తి లభిస్తాయని

ఆయన అన్నారు. బుధవారం నాడు హైదరాబాద్‌లోని బంజారాహిల్స్‌లో ఏబిజీ ఆసుపత్రి నూతన విభాగాన్ని ప్రారంభించిన సందర్భంగా ఆయన మాట్లాడుతూ, ప్రభుత్వ ఆసుపత్రికి వెళ్లే ప్రాణాలు పోతాయనే అపోహను ప్రజల నుంచి తొలగించాలన్నదే తమ ప్రభుత్వ లక్ష్యమని స్పష్టం చేశారు. ఇందులో భాగంగా కార్పొరేట్‌కు దీటుగా ప్రభుత్వ వైద్య రంగాన్ని బలోపేతం చేస్తున్నామని తెలిపారు. వందల్లా చరిత్ర కలిగిన

ఉస్మానియా ఆసుపత్రికి 30 ఎకరాల స్థలంలో రూ. 3 వేల కోట్ల వ్యయంతో అధునాతన భవనాన్ని నిర్మిస్తున్నామని వెల్లడించారు. అలాగే, నిమ్నలో మరో 2 వేల పడకల విభాగాన్ని ప్రారంభించనున్నట్లు చెప్పారు. వీటితో పాటు వరంగల్, అల్వాల్, ఎల్‌బీ నగర్, సనత్‌నగర్ ప్రాంతాల్లో ఏర్పాటు చేస్తున్న ఆసుపత్రులతో కలిపి వచ్చే డిసెంబర్ 9 నాటికి రాష్ట్రంలో కొత్తగా 7 వేల పడకలను అందుబాటులోకి ..మిగతా 2లో

మృతుల కుటుంబాలకు కోటి పరిహారం

అన్ని బీమా క్లెయిమ్‌లు అందిస్తాం

క్షతగాత్రుల వైద్య ఖర్చుల బాధ్యత మందే

ప్రమాదంలో 40 మంది మృతి..

33 మందికి గాయాలు

ప్రభుత్వ దర్యాప్తుకు పూర్తిగా సహకరిస్తాం

కంపెనీ సెక్రటరీ వివేక్ కుమార్ ప్రకటన



సంగారెడ్డి, జులై 2 (నమస్తే ఉదయం)

పాశ్చాత్యులారంలో జరిగిన ప్రమాదంపై సిగావీ కంపెనీ స్పందించింది. పరిశ్రమలో పేలుడు కారణంగా 40 మంది మృతి చెందారని, మరో 33 మంది గాయపడినట్లు పేర్కొంది. మృతుల కుటుంబాలకు రూ.కోటి చొప్పున ఎక్స్‌గ్రేషియా ప్రకటించింది. ప్రమాదంలో గాయపడిన వారికి పూర్తి వైద్యం అందిస్తామని, అన్ని బీమా క్లెయిమ్‌ ఇస్తామని స్పష్టం చేసింది. బాధిత కుటుంబాలకు అన్నివిధాలా అండగా ఉంటామని సిగావీ కంపెనీ హామీ ఇచ్చింది. ఈ మేరకు సిగావీ తరపున కంపెనీ సెక్రటరీ వివేక్ కుమార్ ఓ ప్రకటన విడుదల చేశారు. ప్రమాదంలో 40 మంది మృతి చెందారు. 33 మందికి గాయాలయ్యాయి. మృతుల కుటుంబాలకు పరిశ్రమ నుంచి కోటి పరిహారంతో పాటు అన్ని రకాల బీమా క్లెయిమ్‌ చెల్లిస్తాం. గాయపడ్డ వారికి పూర్తి వైద్యం అందిస్తాం. బాధిత ..మిగతా 2లో



అసెంబ్లీలో చర్చకు మేం సిద్ధం

బనకచర్లపై దుష్ప్రచారాలు ఆపండి.. సీఎం రేవంత్‌కు హరీష్ రావు సవాల్

హైదరాబాద్, జులై 2 (నమస్తే ఉదయం)

బనకచర్లపై అసెంబ్లీలో చర్చకు తాము రెడీ.. సీఎం రేవంత్‌రెడ్డి సిద్ధమా అని బిఆర్ఎస్ ఎమ్మెల్యే హరీష్‌రావు సవాల్ విసిరారు. బనకచర్లపై అసెంబ్లీ వేదికగా సీఎం రేవంత్‌రెడ్డిని నిలదీస్తామని అన్నారు. బుధవారం తెలంగాణభవన్‌లో హరీష్‌రావు మీడియాతో మాట్లాడుతూ, ముఖ్యమంత్రి

రేవంత్‌రెడ్డిపై సంచలన వ్యాఖ్యలు చేశారు. అసెంబ్లీలో బనకచర్లపై చర్చ జరుగుతున్నప్పుడు తమ మేక్ కట్ చేయకూడదని కోరారు. రేవంత్‌రెడ్డి తెలంగాణ ఉద్యమ ద్రోహి.. సీఎం హోదాలోనూ రేవంత్‌రెడ్డి తెలంగాణకు అన్యాయం చేస్తున్నారని ఆరోపణలు చేశారు. రేవంత్‌రెడ్డి తెలంగాణకు పట్టిన అబద్ధాల వైరస్ అని మాజీ మంత్రి హరీష్‌రావు ఎద్దేవా చేశారు. బయట వారికి

సద్దులు కడుతూ.. ఇంటి మనిషి కేసీఆర్‌పై నిందలు వేస్తున్నారని ధ్వజమెత్తారు. మంత్రి ఉత్తమ్ కుమార్ రెడ్డి ఇచ్చిన పవర్ పాయింట్ ప్రజెంటేషన్ .. హైదరాబాద్‌లో కాకుండా అమరావతి నుంచి ఇచ్చినట్లుందని విమర్శించారు. ఉత్తమ్ పీపీటీ.. ఏపీ సీఎం చంద్రబాబు తయారు చేశాడా అనే అనుమానం కలుగుతోందని అన్నారు. చంద్రబాబు తెలంగాణ ప్రాజెక్టులను ..మిగతా 2లో

మేడారం సమ్మక్క జాతర తేదీలు ఖరారు

జనవరి 28 నుంచి 31 వరకు నాలుగు రోజుల జాతర



ములుగు, జులై 2 (నమస్తే ఉదయం)

తెలంగాణ సంస్కృతి, సంప్రదాయాలకు ప్రతీకగా నిలిచే మేడారం సమ్మక్క సారలమ్మ వనదేవతల మహా జాతర తేదీలు ఖరారయ్యాయి. మేడారం మహా జాతర 2026 తేదీలను కోయ పూజారులు ప్రకటించారు. 2026 జనవరి

28 నుంచి 31 వరకు జాతర జరుగనుంది. మేడారంలో 2026లో నిర్వహించే శ్రీ సమ్మక్క సారలమ్మ మహాజాతర తేదీలను పూజారులు ఖరారు చేశారు. జాతర తేదీలను పూజారుల సంఘం అధ్యక్షుడు సిద్ధబోయిన జగ్గారావు ప్రకటించారు. బుధవారం మేడారంలోని ఎండోస్‌మెంట్ కార్యాలయంలో పూజారులు, పుర ప్రజలు ..మిగతా 2లో



తగిన యూరియా కేటాయింఛండి

కేంద్రానికి లేఖ రాసిన మంత్రి తుమ్మల

హైదరాబాద్, జులై 2 (నమస్తే ఉదయం)

రాష్ట్రానికి సరిపడేంత యూరియాను కేటాయించాలని కోరుతూ కేంద్రానికి రాష్ట్ర వ్యవసాయ శాఖ మంత్రి తుమ్మల నాగేశ్వరరావు లేఖ రాశారు. యూరియా కొరతను అధిగమించేందుకు తక్షణం చర్యలు చేపట్టాలని కేంద్ర మంత్రి జగత్ ప్రకాశ్‌నద్దాకు, కేంద్ర మంత్రులు కిషన్‌రెడ్డి, బండి సంజయ్‌కు మంత్రి లేఖలు రాశారు.

ఖరీఫ్ సీజన్ ప్రారంభమైనందున రాష్ట్రంలో యూరియా అవసరం అంతకంతకు పెరిగిపోయిందని తెలిపారు. ఏప్రిల్, మే, జూన్ నెలలకు సంబంధించి రాష్ట్రానికి 5 లక్షల మెట్రిక్ టన్నుల కోటాను కేంద్ర ప్రభుత్వం నిర్దేశించిందని.. అందులో ఇప్పటి వరకు 3.06 లక్షల టన్నుల యూరియా రాష్ట్రానికి సరఫరా అయిందని చెప్పారు. అరకొర సరఫరా కారణంగా రాష్ట్రంలో దాదాపు ..మిగతా 2లో

తాము చదువుకున్న పాఠశాలలో బోరు వేయించడానికి ముందుకు వచ్చిన పూర్వ విద్యార్థులు

బుద్వేల్, జూలై 2(నమస్తే ఉదయం) రాజేంద్రనగర్ ప్రభుత్వ ఉన్నత పాఠశాల ఆవరణలో బోరు వేయడానికి పూర్వ విద్యార్థులు ముందుకు వచ్చారు. బుధవారం జియాలజీస్ట్ రాజు ను పిలిపించి బోరు పాయింట్ ను చూశారు. 1983-84వ విద్యా సంవత్సరంలో రాజేంద్రనగర్ ప్రభుత్వ ఉన్నత పాఠశాలలో 10వ తరగతి చదువుకున్న పూర్వ విద్యార్థులు , కృష్ణా రావు, వై.చిన్మయానంద స్వామి, పుంజాల శ్రీనివాస్ గౌడ్, శ్రీనివాస్ రెడ్డి, బి.పద్మారావు, జి.నర్సింహూల అధ్యర్థంలో బోరు పాయింట్ ను చూయించారు. ఆ ప్రాంతంలో త్వరలోనే బోరు వేసి మోటారును బిగించడం జరుగుతుందన్నారు. చిన్న నాడు తాము చదువుకున్న పాఠశాల కు ఏదైన చేయాలనే ఉద్దేశ్యంతో ఈ కార్యక్రమాన్ని తలపెట్టామన్నారు. 1983-84 బ్యాచ్ పూర్వ విద్యార్థులందరి సహకారంతో ఈ కార్యక్రమాన్ని చేపడుతున్నట్లు తెలిపారు. ఈ కార్యక్రమంలో పాఠశాల ప్రధానోపాధ్యాయురాలు డాక్టర్ ఎం. సుగుణారెడ్డి, ఉపాధ్యాయులు, పూర్వ విద్యార్థి, బీజేపీ నాయకుడు వైశ్రీధర్ తదితరులు పాల్గొన్నారు



పాఠశాల అభివృద్ధి కోసం కృషి చేస్తున్న ప్రధానోపాధ్యాయురాలును సన్మానించిన పూర్వ విద్యార్థులు

రాజేంద్రనగర్ ప్రభుత్వ ఉన్నత పాఠశాల అభివృద్ధికి అన్ని విధాలుగా కృషి చేస్తున్న ప్రధానోపాధ్యాయురాలు డాక్టర్ ఎం.సుగుణారెడ్డి ని బుధవారం పాఠశాలలో చదువుకున్న పూర్వ విద్యార్థులు జ్ఞాపిక తో సన్మానించారు. పాఠశాలలో అధనపు గదుల నిర్మాణం, మొక్కలు పెంచడం, కార్పొరేట్ సోషల్ రెస్పాన్స్ ద్వారా పాఠశాల విద్యార్థుల కోసం మరుగుదొడ్డు నిర్మించడం లాంటి పనులను చేయిస్తు



అందరికీ ఆదర్శంగా నిలిచారన్నారు. పాఠశాల ముఖ ద్వారం గేటు ను స్వంత ఖర్చులతో నిర్మించారన్నారు. భవిష్యత్తులో పాఠశాల అభివృద్ధికి తాము పూర్తి సహాయ సహకారాలను అందజేస్తామన్నారు. ఇటీవల పూర్వ విద్యార్థుల సమ్మేళనం నిర్వహించిన 1984-85 బ్యాచ్ 10వ తరగతి విద్యార్థుల తరపున డాక్టర్ ఎం.సుగుణారెడ్డికి జ్ఞాపిక ను బహుకరించారు. ఈ కార్యక్రమంలో విద్యార్థులు వైశ్రీధర్, వై. చిన్మయానంద స్వామి, క్రిష్ణారావు, పద్మారావు, శ్రీనివాస్ గౌడ్, నర్సింహూ, శ్రీనివాస్ రెడ్డి, తదితరులు పాల్గొన్నారు.



వర్షాలకు వరంగల్ నగరంలో నీట మునిగిన లోతట్టు ప్రాంతాలు! ఇబ్బందుల్లో కాలనీవాసులు ప్రభుత్వం శాశ్వతపరిష్కారం చేసి వర్షపు నీరు చేరకుండ చూడాలని కోరుతున్న ప్రజలు

వరంగల్ జూలై 2 (నమస్తే ఉదయం బ్యూరో):వరంగల్ నగరంలో రెండు రోజులుగా కురుస్తున్న వర్షాలకు లోతట్టు ప్రాంతాల్లో వర్షపు నీరు చేరి ప్రజలు అనేక ఇబ్బందులు పడుతున్నారు. వరంగల్ లోని లేబర్ కాలనీ, హంద్రెడ్ ఫీల్డ్ రోడ్ లో ఉన్న గ్రీన్ సిటీ కాలనీ వర్షపు నీటిలో మునిగిపోయింది. రోడ్లకు ఆనుకొని ఉన్న షాట్లలో నీరు చేరడంతో కాలనీవాసులు ఇబ్బందులు పడుతున్నారు. డ్రైనేజీ వ్యవస్థ సరిగా లేకపోవడంతో నీరు షాట్లలో నిలుస్తుందని, రోడ్లు డ్రైనేజీ వ్యవస్థ ఏర్పాటు చేయాలని కోరుతున్నారు. వర్షపు నీరు రావడంతో కాలనీలో చెరువులను నిత్యావసర వస్తువులు తెచ్చుకోవడానికి కూడా నానా అవస్థలు పడుతున్నామని ప్రజలు వాపోతున్నారు.ప్రతి ఏడాది వర్షాకాలం వచ్చిన సమయంలో నీరు రావడం ఇండ్లు నీళ్లలో మునిగిపోవడం పరిపాటిగా సాగుతూనే ఉంది. వర్షాలు వచ్చినప్పుడు యుద్ధ ప్రాతిపదికన వసులు చేపట్టడం వర్షపు నీటిని పంపించడం జరుగుతుందని వాపోతున్నారు. ప్రభుత్వాలు మారినప్పటికీ కాలనీల పరిస్థితి మారడం లేదని ఆరోపించారు. ఇప్పటికైనా కాంగ్రెస్ ప్రభుత్వం, కార్పొరేషన్ శాశ్వత పరిష్కారం చేపట్టాలని కాలనీవాసులు కోరుతున్నారు.



జీహెచ్ఎంసీ రాజేంద్రనగర్ సర్కిల్ లో డీకా గా పనిచేస్తు ఉద్యోగ విరమణ పొందిన సత్సనారాయణ ను సన్మానిస్తున్న ఏకా రాజేశ్, వర్క్ ఇన్స్ పెక్టర్ లు శ్రీనివాస్, రాజులు

బుద్వేల్, నమస్తే ఉదయం

తాళం వేసిన ఇంట్లో చోరీ

బుద్వేల్, జూలై 2(నమస్తే ఉదయం) : తాళం వేసిన ఇంట్లో దొంగలు వడి 21 తులాల బంగారం, లక్ష రూపాయల నగదును దోచుకెళ్లారు. ఈ సంఘటన రాజేంద్రనగర్ సర్కిల్ హైదర్ గూడ క్రిష్ణానగర్ లో బుధవారం తెల్లవారు జామున వెలుగు చూసింది. వివరాలు ఈ విధంగా ఉన్నాయి. ... హైదరాబాద్ క్రిష్ణానగర్ లో కె. నవీన్, స్వప్న లు నివాసం ఉంటారు. వారి కుమారుని పుట్టినరోజు ఉంటే మంగళవారం లింగంపల్లి లో ఉండే స్వప్న తల్లిగారంటికి వెళ్లారు. అక్కడ పుట్టిన రోజు జరుపుకున్నాక సాయంత్రం ఇంటికి వద్దామనుకుంటే వర్షం పడటంతో అక్కడే ఉం డి పోయాారు. బుధవారం ఇంటికి రాగా ఇంటి తలుపు తాళాలు పగులగొట్టి ఉన్నాయి. లోపలికి వెళ్లి చూడగా డెడ్ రూమ్ అంతా చిందరవందరంగా ఉంది. బీరువా తాళాలు విరగొట్టి ఉన్నాయి. బీరువాలో దాచిన 21తులాల బంగారం కనిపించలేదు. ఇంట్లో దాచిన లక్ష రూపాయలు కూడా పోయాయి. దీంతో వారు రాజేంద్రనగర్ పోలీసులకు ఫిర్యాదు చేశారు. క్రైం పోలీసులు సంఘటన స్థలానికి



బివరాలు వెల్లడిస్తున్న స్వప్న

చేరుకుని వివరాలు సేకరించారు. కేసును రాజేంద్రనగర్ పోలీసులు దర్యాప్తు చేస్తున్నారు.

ఉప్పర్ పల్లి లో....

ఉప్పర్ పల్లి లో నివాసం ఉండే అనితా జాదవ్



స్వప్న ఇంట్లో బందర వందరగా వడి ఉన్న సామాన్లు

మంగళవారం ఇంటికి తాళం వేసి బంధువుల ఇం టికి వెళ్లింది. తిరిగి బుధవారం ఇంటికి వచ్చే సరికి ఇంట్లో దాచిన తులం బంగారం, రూ. 20వేలు కనిపించలేదు. ఆమె రాజేంద్రనగర్ పోలీసులకు ఫిర్యాదు చేసింది. కేసు నమోదు చేసుకున్న పోలీసులు ధర్యాప్తు చేస్తున్నారు.



మాజ్మంత్రి ఎమ్మెల్యే సజ్జా రెడ్డితో దానలి ఉష్

గ్రూప్ పరీక్షల్లో మహిళా నియామకాల్లో అవకతవకలపై విచారణ చేయాలి

మైలార్ డేవ్ పల్లి డివిజన్ అధ్యక్షులు ఎస్.వెంకటేశ్

రాజేంద్రనగర్,జూలై02(నమస్తే ఉదయం) గ్రూప్ పరీక్షల్లో మహిళా నియామకాల్లో చోటుచేసుకున్న అవకతవకలపై విచారణ చేయాలని మైలార్ డేవ్ పల్లి డివిజన్ బీఆర్ఎస్ అధ్యక్షులు ఎస్.వెంకటేశ్ అన్నారు.ఈ మేరకు చర్చించేందుకు పెద్దపల్లి నియోజకవర్గం నుంచి కంటెస్టెడ్ ఎమ్మెల్యే దానలి ఉష్,మాజీ మంత్రి సబితా ఇంద్రారెడ్డిని పి.కార్తిక్ రెడ్డిని వారి నివాసంలో మర్యాదపూర్వకంగా కలిశారు.ఈ సందర్భంగా నియామక ప్రక్రియలో పారదర్శకత లోపించిన అంశాలను మాజీ మంత్రికి వివరించి,మహిళలకు అన్యాయం జరుగకుండా తగిన చర్యలు తీసుకోవాలని విజ్ఞప్తి చేశారు.ఈ సందర్భంగా ఎస్.వెంకటేశ్ మాట్లాడుతూ...గ్రూప్ 2,3 నియమాల్లో మహిళా నియమాల్లో విచారణ జరపాలని అన్నారు.బాధితులకు న్యాయం చేయాలన్నారు.ఈ సమావేశంలో కొంపల్లి జగదీష్,యాదగిరి, భాస్కర్, మల్లేష్,నేతలు పాల్గొన్నారు.



పుష్పాల కృష్ణమూర్తి కి నియామక పత్రాన్ని అందచేస్తున్న జల్ పల్లి సరేందర్

కాంగ్రెస్ పార్టీ ఎస్సీ సెల్ అత్తాపూర్ డివిజన్ అధ్యక్షుడుగా పుష్పాల క్రిష్ణమూర్తి

బుద్వేల్, జూలై 2(నమస్తే ఉదయం): కాంగ్రెస్ పార్టీ సెల్ సెల్ అత్తాపూర్ డివిజన్ “అధ్యక్షుడుగా అత్తాపూర్ కు చెందిన పుష్పాల క్రిష్ణమూర్తి నియమితులైనారు. బుధవారం ఆయనకు కాంగ్రెస్ ఎస్సీ సెల్ రాష్ట్ర ఉపాధ్యక్షులు జల్ పల్లి సరేందర్ సమక్షంలో రంగారెడ్డి జిల్లా కాంగ్రెస్ పార్టీ ఎస్సీ విభాగం అధ్యక్షుడు పి.పెంటయ్య, అత్తాపూర్ డివిజన్ కాంగ్రెస్ పార్టీ అధ్యక్షుడు ప్రవీణ్ రెడ్డిలు నియామక పత్రాన్ని అందజేశారు. ఈ సందర్భంగా పుష్పాల క్రిష్ణమూర్తి మాట్లాడుతూ, అత్తాపూర్ డివిజన్ కాంగ్రెస్ పార్టీని బలోపేతం చేయడానికి తన వంతు కృషి చేస్తానన్నారు. తనకు పదవి ఇచ్చిన నాయకులకు, సహకరించిన వారికి, అత్తాపూర్ కాంగ్రెస్ పార్టీ నాయకులకు సదా రుణపడి ఉంటానన్నారు.



బ్రడ్డి నిర్మాణ పనులు వెంటనే చేపట్టాలి

ఎంపీ డీకే అరుణ

జూరాల పర్వతనకు ముందే ఇరిగేషన్ మినిస్టర్

ఉత్తమ్ కుమార్ రెడ్డి తో మాట్లాడిన ఎంపీ డీకే అరుణ

గద్వాల జిల్లా ప్రతినిధి, జూలై2 (నమస్తే ఉదయం)జూరాల పరిస్థితి, దిగువన బ్రిడ్జి నిర్మాణ ఆవశ్యకతను డీకే అరుణ వివరించారు. బ్రిడ్జి లేకపోవడం వల్లే ద్వారాకు కూడ ఇబ్బంది ఉన్నదని వివరించిన ఎంపీ జూరాల ద్వారా స్థితిగతుల గురించి, ద్వారా సేఫ్టీ, మెయింటెనెన్స్ తీసుకోవలసిన జాగ్రత్తల గురించి మంత్రి పర్వతనకు ముందే ఉత్తమ్ కుమార్ రెడ్డికి డీకే అరుణ వివరించారు. కొన్ని ఏళ్ల నుంచి బ్రిడ్జి పెండింగ్ లో ఉన్నదని దానిని వెంటనే మంజూరు చేయాలని కోరారు. మహబూబ్ నగర్ ఎంపీ డీకే అరుణ కోరిక మేరకు బ్రిడ్జి మంజూరి ఆర్ ఆండ్ బి శాఖ ద్వారా మంజూరు చేయించడం పట్ల బ్రిడ్జి పనులు జరుగుతాయో లేదో అనే అనుమానాలు ప్రజల్లో ఉన్నాయి. ఇరిగేషన్ శాఖ ద్వారా మంజూరు చేయించి ఉంటే బాగుండేదని అభిప్రాయం కూడా వ్యక్తం అవుతున్నది. ఏది ఏమైనా ఇదివరకులా కాకుండా వెంటనే బ్రిడ్జి నిర్మాణ పనులు చేపట్టాలని డీకే అరుణ కోరారు.



